



Dokument ta' sessjoni

A9-0262/2021

3.9.2021

RAPPORT

dwar il-proposta għal deċiżjoni tal-Kunsill dwar linji gwida għall-politiki dwar l-impjiegi tal-Istati Membri
(COM(2021)0282 – C9-0205/2021 – 2021/0137(NLE))

Kumitat għall-Impjiegi u l-Affarijiet Soċjali

Rapporteur: Lucia Ďuriš Nicholsonová

(Proċedura simplifikata – Artikolu 52(2) tar-Regoli ta' Proċedura)

Tifsira tas-simboli użati

- * Proċedura ta' konsultazzjoni
- *** Proċedura ta' approvazzjoni
- ***I Proċedura leġislattiva ordinarja (l-ewwel qari)
- ***II Proċedura leġislattiva ordinarja (it-tieni qari)
- ***III Proċedura leġislattiva ordinarja (it-tielet qari)

(It-tip ta' proċedura jiddependi mill-bażi ġuridika proposta mill-abbozz ta' att.)

Emendi għal abbozz ta' att

Emendi tal-Parlament f'żewġ kolonni

It-thassir huwa indikat permezz tat-tipa ***korsiva u grassa*** fil-kolonna tax-xellug. Is-sostituzzjoni hija indikata permezz tat-tipa ***korsiva u grassa*** fiż-żewġ kolonni. It-test ġdid huwa indikat permezz tat-tipa ***korsiva u grassa*** fil-kolonna tal-lemin.

L-ewwel u t-tieni linji tal-intestatura ta' kull emenda jidentifikaw il-parti tat-test ikkonċernata fl-abbozz ta' att inkwistjoni. Meta emenda tirrigwarda att eżistenti, li l-abbozz ta' att ikollu l-ħsieb li jemenda, l-intestatura jkun fiha wkoll it-tielet u r-raba' linji li jidentifikaw rispettivament l-att eżistenti u d-dispożizzjoni kkonċernata f'dak l-att.

Emendi tal-Parlament li jiehdu l-forma ta' test konsolidat

Il-partijiet godda tat-test huma indikati permezz tat-tipa ***korsiva u grassa***. Il-partijiet imħassra tat-test huma indikati permezz tas-simbolu ■ jew huma ingassati. Is-sostituzzjoni tintwera billi jiġi indikat permezz tat-tipa ***korsiva u grassa*** t-test il-ġdid u billi jiħassar jew jiġi ingassat it-test sostitwit. Bħala eċċezzjoni, it-tibdil ta' natura strettament teknika magħmul mis-servizzi fil-preparazzjoni tat-test finali mhuwiex indikat.

WERREJ

Paġna

ABBOZZ TA' RIŻOLUZZJONI LEGIŻLATTIVA TAL-PARLAMENT EWROPEW.....	5
PROCÉDURA TAL-KUMITAT RESPONSABBLI	16

ABBOZZ TA' RIŻOLUZZJONI LEGIŻLATTIVA TAL-PARLAMENT EWROPEW

**dwar il-proposta għal deċiżjoni tal-Kunsill dwar linji gwida għall-politiki dwar l-impjiegi tal-Istati Membri
(COM(2021)0282 – C9-0205/2021 – 2021/0137(NLE))**

(Konsultazzjoni)

Il-Parlament Ewropew,

- wara li kkunsidra l-proposta tal-Kummissjoni lill-Kunsill (COM(2021)0282),
 - wara li kkunsidra l-Artikolu 148(2) tat-Trattat dwar il-Funzjonament tal-Unjoni Ewropea, skont liema artikolu gie kkonsultat mill-Kunsill (C9-0205/2021),
 - wara li kkunsidra l-Artikolu 82 tar-Regoli ta' Proċedura tiegħu,
 - wara li kkunsidra r-rapport tal-Kumitat għall-Impjiegi u l-Affarijiet Soċjali (A9-0262/2021),
1. Japprova l-proposta tal-Kummissjoni kif emendata;
 2. Jistieden lill-Kummissjoni timmodifika l-proposta tagħha konsegwentement, skont l-Artikolu 293(2) tat-Trattat dwar il-Funzjonament tal-Unjoni Ewropea;
 3. Jistieden lill-Kunsill jinfurmah jekk ikollu l-ħsieb li jitbiegħed mit-test approvat mill-Parlament;
 4. Jitlob lill-Kunsill jerġa' jikkonsultah jekk ikollu l-ħsieb li jemenda l-proposta tal-Kummissjoni b'mod sostanzjali;
 5. Jagħti istruzzjonijiet lill-President tiegħu biex jgħaddi l-pożizzjoni tal-Parlament lill-Kunsill u lill-Kummissjoni.

Emenda 1

Proposta għal deċiżjoni

Premessa 2

Test propost mill-Kummissjoni

(2) L-Unjoni trid tiġġieled kontra l-esklużjoni soċjali u d-diskriminazzjoni u tippromwovi l-gustizzja u l-protezzjoni soċjali, kif ukoll l-ugwaljanza bejn in-nisa u l-irġiel, is-solidarjetà bejn il-generazzjonijiet u l-protezzjoni tad-drittijiet tat-tfal. Meta tiddefinixxi u timplimenta l-politiki u l-attivitajiet tagħha, l-Unjoni trid tqis ir-rekwiżiti marbuta mal-promozzjoni ta' livell għoli ta' impjiegi, il-garanzija ta' protezzjoni soċjali adegwata, il-ġlieda kontra l-faqar u l-esklużjoni soċjali, livell għoli ta' edukazzjoni u taħriġ u l-harsien tas-saħħa tal-bniedem kif stabbilit fl-Artikolu 9 tat-Trattat dwar il-Funzjonament tal-Unjoni Ewropea (TFUE).

Emenda

(2) L-Unjoni trid tiġġieled kontra l-esklużjoni soċjali u d-diskriminazzjoni u tippromwovi l-gustizzja u l-protezzjoni soċjali, kif ukoll l-ugwaljanza bejn in-nisa u l-irġiel, is-solidarjetà bejn il-generazzjonijiet u l-protezzjoni tad-drittijiet tat-tfal. Meta tiddefinixxi u timplimenta l-politiki u l-attivitajiet tagħha, l-Unjoni trid tqis ir-rekwiżiti marbuta mal-promozzjoni ta' ***swieq tax-xogħol inklużivi***, livell għoli ta' impjiegi, ***negozjar kollettiv, pagi diċenti***, il-garanzija ta' protezzjoni soċjali adegwata, il-ġlieda kontra l-faqar u l-esklużjoni soċjali ***b'enfażi speċjali fuq il-gruppi vulnerabbli, jiġifieri t-tfal, il-persuni b'diżabbiltà, il-ġenituri wahedhom, il-minoranzi etniċi, bhall-persuni Rom, il-persuni LGBTIQ+***, ***il-persuni li jghixu f'żoni remoti u l-persuni akbar fl-età***, livell għoli ta' edukazzjoni u taħriġ u l-harsien tas-saħħa tal-bniedem kif stabbilit ***fl-Artikolu 3 tat-Trattat dwar l-Unjoni Ewropea (TUE) u l-Artikolu 9 tat-Trattat*** dwar il-Funzjonament tal-Unjoni Ewropea (TFUE).

Emenda 2

Proposta għal deċiżjoni

Premessa 5

Test propost mill-Kummissjoni

(5) Is-Semestru Ewropew jiġbor flimkien strumenti differenti f'qafas generali għall-koordinazzjoni u s-sorveljanza ta' politiki ekonomiċi u ***tal-impjiegi*** multilaterali integrati. Filwaqt li

Emenda

(5) Is-Semestru Ewropew jiġbor flimkien strumenti differenti f'qafas generali għall-koordinazzjoni u s-sorveljanza ta' politiki ekonomiċi, ***tal-impjiegi u dawk soċjali u ambjentali***

jsegwi s-sostenibbiltà ambjentali, il-produttività, il-gustizzja u l-istabbiltà, is-Semestru Ewropew jintegra ***l-prinċipji*** tal-Pilastru Ewropew tad-Drittijiet Soċjali, u l-ghodda ta' monitoraġġ tiegħu, it-Tabella ta' Valutazzjoni Soċjali, u jipprevedi impenn qawwi mas-shab soċjali, is-soċjetà ċivili u partijiet ikkonċernati oħra. Jappoġġa t-twettiq tal-Għanijiet ta' Żvilupp Sostenibbli. Jenhtieg li l-politiki dwar l-impjiegi u dawk ekonomiċi tal-Unjoni u tal-Istati Membri jimxu id f'id mat-tranzizzjoni tal-Ewropa lejn ekonomija b'impatt newtrali fuq il-klima, ambjentalment sostenibbli u digitali, filwaqt li jtejbu l-kompetittività, jiżguraw kundizzjonijiet ***xierqa*** tax-xogħol, irawmu l-innovazzjoni, jippromwovu l-gustizzja soċjali u l-opportunitajiet indaq, kif ukoll jindirizzaw l-inugwaljanzi u d-disparitajiet reġjonali.

multilaterali integrati. Filwaqt li jsegwi s-sostenibbiltà ambjentali, il-produttività, il-gustizzja u l-istabbiltà, is-Semestru Ewropew ***jenhtieg li*** jintegra ***aktar il-prinċipji*** tal-Pilastru Ewropew tad-Drittijiet Soċjali, u l-ghodda ta' monitoraġġ tiegħu, it-Tabella ta' Valutazzjoni Soċjali, u jipprevedi impenn qawwi mas-shab soċjali, is-soċjetà ċivili u partijiet ikkonċernati oħra. Jappoġġa t-twettiq tal-Għanijiet ta' Żvilupp Sostenibbli, ***b'mod partikolari l-ugwaljanza bejn il-ġeneri***. Jenhtieg li l-politiki dwar l-impjiegi u dawk ekonomiċi tal-Unjoni u tal-Istati Membri jimxu id f'id mat-tranzizzjoni tal-Ewropa lejn ekonomija b'impatt newtrali fuq il-klima, ***soċjalment inklużiva***, ambjentalment sostenibbli u digitali, filwaqt li jtejbu l-kompetittività, jiżguraw kundizzjonijiet ***diċenti*** tax-xogħol ***u sistemi ta' protezzjoni soċjali robusti***, irawmu l-innovazzjoni, jippromwovu l-gustizzja soċjali u l-opportunitajiet indaq ***u jinvestu fiż-żgħażaġh***, kif ukoll jindirizzaw l-inugwaljanzi u d-disparitajiet reġjonali ***u jnaqqsu l-faqar. Hemm htieġa urġenti li jiġu previsti impjiegi ta' kwalità u sostenibbli, inklużi inizzjattivi leġiżlattivi dwar kundizzjonijiet tax-xogħol diċenti dwar it-telexogħol, id-dritt ta' skonnessjoni, leave parentali u relatat mal-kura, id-drittijiet tal-haddiema tal-pjattaformi, qafas legali ġenerali fil-qasam is-sottokuntrattar, b'aktar trasparenza u rakkomandazzjonijiet dwar ir-responsabbiltà, kif ukoll is-saħħa u s-sikurezza u t-tishih tar-rwol tan-negożjar kollettiv.***

Emenda 3

Proposta għal deċiżjoni

Premessa 6

Test propost mill-Kummissjoni

(6) It-tibdil fil-klima u l-isfidi relatati mal-ambjent, il-globalizzazzjoni, id-digitalizzazzjoni, l-intelligenza artifiċjali,

Emenda

(6) It-tibdil fil-klima u l-isfidi relatati mal-ambjent, il-globalizzazzjoni, id-digitalizzazzjoni, l-intelligenza artifiċjali,

it-telexogħol, l-ekonomija tal-pjattaformi u t-tibdil demografiku *se* jittrasformaw l-ekonomiji u s-soċjetajiet Ewropej. Jenħtieg li l-Unjoni u l-Istati Membri tagħha jaħdmu flimkien biex jindirizzaw b'mod effettiv dawn il-fatturi strutturali u jadattaw is-sistemi eżistenti kif meħtieg, filwaqt li jirrikonoxxu l-interdipendenza mill-qrib tal-ekonomiji u s-swieq tax-xogħol tal-Istati Membri u l-politiki relatati. Dan jirrikjedi azzjoni ta' politika koordinata, ambizzjuża u effettiva kemm fil-livell tal-Unjoni kif ukoll fil-livell nazzjonali, f'konformità mat-TFUE u d-dispożizzjonijiet tal-Unjoni dwar il-governanza ekonomika. Jenħtieg li azzjoni ta' politika bħal din tinkludi spinta għall-investment sostenibbli, impenn imġedded għal riformi b'sekwenza xierqa li jtejbu t-tkabbir ekonomiku, il-ħolqien ta' impjiegi ta' kwalità, il-produttività, il-kundizzjonijiet *xierqa* tax-xogħol, il-koeżjoni soċjali u territorjali, il-konverġenza 'l fuq, ir-reżiljenza u l-eżerċizzju ta' responsabbiltà fiskali. Jenħtieg li tikkombina miżuri min-naħa tal-provvista u min-naħa tad-domanda, filwaqt li tqis l-impatti tagħhom mil-lat ambjentali, soċjali u tal-impjiegi.

it-telexogħol, l-ekonomija tal-pjattaformi u t-tibdil demografiku *qed* jittrasformaw l-ekonomiji u s-soċjetajiet Ewropej. ***Filwaqt li t-telexogħol jista' jitqies bħala pass lejn bilanċ aħjar bejn ix-xogħol u l-hajja privata, li jippermetti lil gruppi ta' haddiema li qabel kienu esklużi li jkollhom aċċess għas-swieq tax-xogħol, hemm ir-riskju wkoll li jnaqqas iċ-ċarezza fid-diviżjoni bejn il-hin tax-xogħol u dak personali, u dan jista' jkollu effetti negattivi fuq id-drittijiet fundamentali tal-haddiema u s-saħħa fiżika u mentali tagħhom.*** Jenħtieg li l-Unjoni u l-Istati Membri tagħha jaħdmu flimkien biex jindirizzaw b'mod effettiv dawn il-fatturi strutturali u jadattaw is-sistemi eżistenti kif meħtieg, filwaqt li jirrikonoxxu l-interdipendenza mill-qrib tal-ekonomiji u s-swieq tax-xogħol tal-Istati Membri u l-politiki relatati. Dan jirrikjedi azzjoni ta' politika koordinata, ambizzjuża u effettiva ***li tinvolvi lis-shab soċjali*** kemm fil-livell tal-Unjoni kif ukoll fil-livell nazzjonali, f'konformità mat-TFUE, ***il-Pilastru Ewropew tad-Drittijiet Soċjali*** u d-dispożizzjonijiet tal-Unjoni dwar il-governanza ekonomika. Jenħtieg li azzjoni ta' politika bħal din tinkludi spinta għall-investment sostenibbli, impenn imġedded għal riformi b'sekwenza xierqa li jtejbu t-tkabbir ekonomiku, il-ħolqien ta' impjiegi ta' kwalità, il-produttività, il-kundizzjonijiet *diċenti* tax-xogħol, il-koeżjoni soċjali u territorjali, il-konverġenza 'l fuq, ir-reżiljenza u l-eżerċizzju ta' responsabbiltà fiskali ***u soċjali***. Jenħtieg li tikkombina miżuri min-naħa tal-provvista u min-naħa tad-domanda, filwaqt li tqis l-impatti tagħhom mil-lat ambjentali, soċjali u tal-impjiegi. ***Wara d-Dikjarazzjoni tal-ministri tal-finanzi tal-UE dwar il-Patt ta' Stabbiltà u Tkabbir fid-dawl tal-kriżi tal-COVID-19 tat-23 ta' Marzu 2020, li habbret deroga temporanja mill-Patt ta' Stabbiltà u Tkabbir (klawżola liberatorja ġenerali) u l-komunikazzjoni tal-Kummissjoni tat-2 ta' Ġunju 2021 bit-titolu: "Il-***

Koordinazzjoni tal-Politika Ekonomika fl-2021: biex tingheleb il-COVID-19, ikun appoġġat l-irkupru u tkun modernizzata l-ekonomija taghna", li indikat li l-klawżola liberatorja ġenerali se tkompli tiġi applikata fl-2022 u kienet mistennija li tiġi diżattivata mill-2023, l-Istati Membri jenhtieġ li jaghmlu użu shiħ mill-potenzjal offrut mill-klawżola liberatorja ġenerali biex jappoġġaw lill-imprizi li jinsabu f'diffikultà jew li huma nieqsa mil-likwidità, b'mod partikolari l-mikrointrapriži u l-intrapriži żgħar u ta' daqs medju, biex jissalvagwardjaw l-impjegi, il-pagi u l-kundizzjonijiet tax-xogħol u biex jinvestu fin-nies u fis-sistemi tas-sigurtà soċjali. Ir-riskju potenzjali għall-finanzi pubbliċi, ikkawżat mill-estensjoni, kif ukoll il-konsegwenzi negattivi soċjali potenzjali tad-diżattivazzjoni taghha, mistennija fl-2023, jenhtieġ li jiġu evalwati ex ante.

Emenda 4

Proposta għal deċiżjoni Premessa 8

Test propost mill-Kummissjoni

(8) Fit-8 ta' Mejju 2021, il-Mexxejja tal-UE fis-Summit Soċjali ta' Porto ⁽²⁰⁾ rrikonoxxew il-Pilastru Ewropew tad-Drittijiet Soċjali bħala element fundamentali tal-irkupru filwaqt li nnutaw li l-implimentazzjoni tiegħu se ssahhaħ l-isforz tal-Unjoni lejn tranzizzjoni diġitali, ekoloġika u ġusta u tikkontribwixxi għall-kisba ta' konverġenza ekonomika u soċjali 'l fuq u għall-indirizzar tal-isfidi demografiċi. Enfasizzaw li d-dimensjoni soċjali, id-djalogu soċjali u l-involvement attiv tas-shab soċjali huma fil-qalba ta' ekonomija soċjali tas-suq kompetittiva ħafna. L-Istati Membri sabu li l-Pjan ta' Azzjoni tal-Pilastru Ewropew tad-Drittijiet Soċjali li pprezentat il-Kummissjoni pprovda gwida utli għall-implimentazzjoni

Emenda

(8) Fit-8 ta' Mejju 2021, il-Mexxejja tal-UE fis-Summit Soċjali ta' Porto ⁽²⁰⁾ rrikonoxxew il-Pilastru Ewropew tad-Drittijiet Soċjali bħala element fundamentali tal-irkupru filwaqt li nnutaw li l-implimentazzjoni tiegħu se ssahhaħ l-isforz tal-Unjoni lejn tranzizzjoni diġitali, ekoloġika u ġusta u tikkontribwixxi għall-kisba ta' konverġenza ekonomika u soċjali 'l fuq u għall-indirizzar tal-isfidi demografiċi. Enfasizzaw li d-dimensjoni soċjali, id-djalogu soċjali u l-involvement attiv tas-shab soċjali huma fil-qalba ta' ekonomija soċjali tas-suq kompetittiva ħafna. L-Istati Membri sabu li l-Pjan ta' Azzjoni tal-Pilastru Ewropew tad-Drittijiet Soċjali li pprezentat il-Kummissjoni pprovda gwida utli għall-implimentazzjoni

tal-Pilastru, inkluż fl-oqsma tal-impjieg, tal-hiliet, tas-saħħa u tal-protezzjoni soċjali. Kienu sodisfatti bil-miri ewlenin il-godda tal-UE għall-2030 dwar l-impjieg (78 % tal-popolazzjoni ta' età ta' bejn 20 u - 64 sena jenhtieg li jkollhom impjieg), il-hiliet (60 % tal-adulti kollha jenhtieg li jipparteċipaw f'taħriġ kull sena) u t-tnaqqis tal-faqar (ta' mill-inqas 15-il miljun, inkluż ħames miljun tifel u tifla) u t-Tabella ta' Valutazzjoni Soċjali riveduta bil-hsieb li jiġi mmonitorjat il-progress lejn l-implimentazzjoni tal-prinċipji tal-Pilastru Soċjali bħala parti mill-qafas ta' koordinazzjoni tal-politika fil-kuntest tas-Semestru Ewropew. Barra minn hekk, innutaw li, issa li l-Ewropa qed tibda tirkupra gradwalment mill-pandemija tal-COVID-19, il-prijorità se tkun li nimxu mill-protezzjoni għall-holqien tal-impjieg u t-titjib tal-kwalità tal-impjieg, u enfasizzaw li l-implimentazzjoni tal-prinċipji fil-Pilastru Ewropew tad-Drittijiet Soċjali se tkun essenzjali biex jiġi żgurat il-holqien ta' aktar impjieg u impjieg aħjar għal kulhadd fil-qafas ta' rkupru inklużiv. Fl-aħħar nett, l-Istati Membri enfasizzaw l-importanza li jiġi segwit mill-qrib, inkluż fl-oġhla livell, il-progress miksub lejn l-implimentazzjoni tal-Pilastru Ewropew tad-Drittijiet Soċjali u l-miri ewlenin tal-UE għall-2030.

²⁰ Il-Kunsill Ewropew, Id-Dikjarazzjoni ta' Porto, it-8 ta' Mejju 2021.

Emenda 5

Proposta għal deċiżjoni Premessa 8a (ġdida)

PE693.912v02-00

tal-Pilastru, inkluż fl-oqsma tal-impjieg, tal-hiliet, tas-saħħa u tal-protezzjoni soċjali. Kienu sodisfatti bil-miri ewlenin il-godda tal-UE għall-2030 dwar l-impjieg (78 % tal-popolazzjoni ta' età ta' bejn 20 u 64 sena jenhtieg li jkollhom impjieg), il-hiliet (60 % tal-adulti kollha jenhtieg li jipparteċipaw f'taħriġ kull sena) u t-tnaqqis tal-faqar (ta' mill-inqas 15-il miljun, inkluż ħames miljun tifel u tifla) u t-Tabella ta' Valutazzjoni Soċjali riveduta bil-hsieb li jiġi mmonitorjat il-progress lejn l-implimentazzjoni tal-prinċipji tal-Pilastru Soċjali bħala parti mill-qafas ta' koordinazzjoni tal-politika fil-kuntest tas-Semestru Ewropew. Barra minn hekk, innutaw li, issa li l-Ewropa qed tibda tirkupra gradwalment mill-pandemija tal-COVID-19, il-prijorità se tkun li nimxu mill-protezzjoni għall-holqien tal-impjieg u t-titjib tal-kwalità tal-impjieg, u enfasizzaw li l-implimentazzjoni tal-prinċipji fil-Pilastru Ewropew tad-Drittijiet Soċjali se tkun essenzjali biex jiġi żgurat il-holqien ta' aktar impjieg u impjieg aħjar għal kulhadd fil-qafas ta' rkupru inklużiv. Fl-aħħar nett, l-Istati Membri enfasizzaw l-importanza li jiġi segwit mill-qrib, inkluż fl-oġhla livell, il-progress miksub lejn l-implimentazzjoni tal-Pilastru Ewropew tad-Drittijiet Soċjali u l-miri ewlenin tal-UE għall-2030. ***L-Istati Membri jenhtieg li jiżguraw mobilità ġusta u l-portabbiltà tad-drittijiet u l-intitolamenti permezz ta' protezzjoni aħjar tal-haddiema mobbli inklużi l-haddiema transfruntiera u stagjonali, spettorati tax-xogħol aktar effettivi u l-introduzzjoni ta' soluzzjonijiet diġitali effettivi.***

²⁰ Il-Kunsill Ewropew, Id-Dikjarazzjoni ta' Porto, it-8 ta' Mejju 2021.

10/16

RR\1238208MT.docx

(8a) Il-kondizzjoni ta' persuni minghajr dar hija wahda mill-aktar forom estremi ta' esklużjoni soċjali, li taffettwa b'mod negattiv is-sahha fiżika u mentali, il-benessri u l-kwalità tal-hajja tal-persuni, kif ukoll l-aċċess tagħhom għall-impjiegi u servizzi ekonomiċi u soċjali oħra. Il-Parlament Ewropew, il-Kummissjoni, l-awtoritajiet nazzjonali, reġjonali u lokali kif ukoll l-organizzazzjonijiet tas-soċjetà ċivili fil-livell tal-Unjoni qablu li jniedu l-Pjattaforma Ewropea għall-ġlieda kontra l-kondizzjoni ta' persuni minghajr dar. Bl-għan aħħari li tintemm il-kondizzjoni ta' persuni minghajr dar sal-2030, huma impenjaw ruhhom li jimplimentaw il-prinċipju tal-Akkomodazzjoni l-Ewwel, jippromwovu l-prevenzjoni tal-kondizzjoni ta' persuni minghajr dar u jipprovdu aċċess għal akkomodazzjoni adegwata, sikura u affordabbli u servizzi ta' appoġġ għall-persuni minghajr dar, filwaqt li jdahhlu fis-sehħ il-miżuri ta' politika meħtieġa, b'finanzjament adegwat fil-livell nazzjonali u tal-Unjoni .

Emenda 6

Proposta għal deċiżjoni Premessa 9

(9) Ir-riformi fis-suq tax-xogħol, inkluż il-mekkanizmi nazzjonali għall-iffissar tal-pagi, jenħtieġ li jsegwu l-prattiki nazzjonali tad-djalogu soċjali, bil-ħsieb li jiġu pprovduti pagi ġusti li jippermettu livell ta' għajxien deċenti u tkabbir sostenibbli. Jenħtieġ ukoll li jippermettu l-opportunità meħtieġa għal kunsiderazzjoni wiesgħa tal-kwistjonijiet soċjoekonomiċi, inkluż titjib fis-sostenibbiltà, fil-kompetittività, fl-innovazzjoni, fil-ħolqien ta' impjiegi ta' kwalità, fil-kundizzjonijiet tax-xogħol, fil-

(9) Ir-riformi fis-suq tax-xogħol, inkluż il-mekkanizmi nazzjonali għall-iffissar tal-pagi, jenħtieġ li jsegwu l-prattiki nazzjonali tad-djalogu soċjali, bil-ħsieb li jiġu pprovduti pagi ġusti li jippermettu livell ta' għajxien deċenti u tkabbir sostenibbli. Jenħtieġ ukoll li jippermettu l-opportunità meħtieġa għal kunsiderazzjoni wiesgħa tal-kwistjonijiet soċjoekonomiċi, inkluż titjib fis-sostenibbiltà, fil-kompetittività, fl-innovazzjoni, fil-ħolqien ta' impjiegi ta' kwalità, fil-kundizzjonijiet tax-xogħol, fil-

faġar fost dawk li jaħdmu, fl-edukazzjoni u l-ħiliet, fis-saħħa pubblika u l-inklużjoni u fid-dħul reali. L-Istati Membri u l-Unjoni jenħtieġ li jiżguraw li l-impatt soċjali, tal-impjiegi u ekonomiku tal-kriżi tal-COVID-19 jittaffa u li t-tranzizzjonijiet ikunu soċjalment ġusti u xierqa. Jenħtieġ li jitkompla t-tiżiħ tal-irkupru u tal-isforz biex tiġi stabbilita soċjetà inklużiva u reżiljenti li fiha n-nies ikunu protetti u jkollhom is-setgħa biex jantiċipaw u jiġġestixxu l-bidla, u li fiha jistgħu jipparteċipaw attivament fis-soċjetà u fl-ekonomija. Hemm bżonn ta' sett koerenti ta' politiki attivi tas-suq tax-xogħol li jikkonsistu f'inċentivi temporanji ta' reklutaġġ u ta' tranzizzjoni, **politiki dwar il-ħiliet** u servizzi tal-impjiegi imtejba biex jiġu appoġġati t-tranzizzjonijiet tas-suq tax-xogħol kif enfasizzat fir-Rakkomandazzjoni tal-Kummissjoni (UE) dwar appoġġ attiv effettiv għall-impjiegi wara l-kriżi tal-COVID-19 (EASE).

faġar fost dawk li jaħdmu, **fl-ugwaljanza bejn il-ġeneri**, fl-edukazzjoni u l-ħiliet, fis-saħħa pubblika u l-inklużjoni u fid-dħul reali. L-Istati Membri **għalhekk jenħtieġ li jirrispettaw u jsaħhu r-rwol tas-shab soċjali, jipromwovu l-estensjoni tal-kopertura tan-negozjar kollettiv, u jappoġġaw densità għolja ta' trade unions u organizzazzjonijiet tal-impjegaturi sabiex jiżguraw irkupru inklużiv u soċjalment ġust**. L-Istati Membri u l-Unjoni jenħtieġ li jiżguraw li l-impatt soċjali, tal-impjiegi u ekonomiku tal-kriżi tal-COVID-19 jittaffa u li t-tranzizzjonijiet ikunu soċjalment ġusti u xierqa. Jenħtieġ li jitkompla t-tiżiħ tal-irkupru u tal-isforz biex tiġi stabbilita soċjetà inklużiva u reżiljenti li fiha n-nies ikunu protetti u jkollhom is-setgħa biex jantiċipaw u jiġġestixxu l-bidla, u li fiha jistgħu jipparteċipaw attivament fis-soċjetà u fl-ekonomija. Hemm bżonn ta' sett koerenti ta' politiki attivi tas-suq tax-xogħol li jikkonsistu f'inċentivi temporanji **għall-ħiliet** ta' reklutaġġ u ta' tranzizzjoni, **il-validazzjoni u l-kisba ta' kompetenzi** u servizzi tal-impjiegi imtejba biex jiġu appoġġati t-tranzizzjonijiet tas-suq tax-xogħol kif enfasizzat fir-Rakkomandazzjoni tal-Kummissjoni (UE) dwar appoġġ attiv effettiv għall-impjiegi wara l-kriżi tal-COVID-19 (EASE). **Hija meħtieġa evalwazzjoni bir-reqqa tal-politiki nazzjonali u tal-iskemi ta' appoġġ li ntużaw biex jittaffew l-effetti tal-pandemija tal-COVID-19 sabiex ikunu jistgħu jinsiltu tagħlimiet u jiġu identifikati strumenti għall-użu fil-futur.**

Emenda 7

Proposta għal deċiżjoni Premessa 10

Test propost mill-Kummissjoni

(10) Jenħtieġ li tiġi **indirizzata** d-diskriminazzjoni fil-forom kollha tagħha,

PE693.912v02-00

Emenda

(10) Jenħtieġ li tiġi **eliminata** d-diskriminazzjoni fil-forom kollha tagħha,

12/16

RR\1238208MT.docx

tiġi żgurata l-ugwaljanza bejn il-ġeneri u jiġu **appoġġati** l-impjiegi taż-żgħażaġħ. Jenħtieġ li jiġu żgurati l-aċċess u l-opportunitajiet għal kulhadd u jenħtieġ li **jitnaqqsu** l-faqar u l-esklużjoni soċjali, inkluż fejn jidhlu t-tfal, b'mod partikolari billi jiġu żgurati funzjonament effettiv tas-swieq tax-xogħol u sistemi tal-protezzjoni soċjali xierqa u inklużivi, u billi jitneħħew l-ostakli għall-edukazzjoni, it-taħriġ u l-parteċipazzjoni fis-suq tax-xogħol, inkluż permezz ta' investimenti fl-edukazzjoni u l-kura bikrija tat-tfal u fil-hiliet diġitali. L-aċċess f'waqtu u ugwali għal servizzi tal-kura fit-tul u tal-kura tas-saħħa bi prezz li jintlaħaq, inkluż il-prevenzjoni u l-promozzjoni tal-kura tas-saħħa, huwa partikolarment **rilevanti**, fid-dawl tal-kriżi tal-COVID-19 u f'kuntest ta' soċjetajiet li qed jixxjeh. Jenħtieġ li l-persuni b'diżabbiltà li jikkontribwixxu għat-tkabbir ekonomiku u għall-iżvilupp soċjali jkomplu jilhq u l-potenzjal tagħhom. Mas-seħħ ta' mudelli ekonomiċi u kummerċjali godda fil-postijiet tax-xogħol tal-Unjoni, ir-relazzjonijiet tax-xogħol qed jinbidlu wkoll. Jenħtieġ li l-Istati Membri jiżguraw li r-relazzjonijiet tax-xogħol li jirriżultaw minn forom godda ta' xogħol **iżommu** u **jsaħhu l-mudell soċjali tal-Ewropa**.

tiġi żgurata l-ugwaljanza bejn il-ġeneri u jiġu **promossi** l-impjiegi taż-żgħażaġħ. Jenħtieġ li jiġu żgurati l-aċċess u l-opportunitajiet għal kulhadd u jenħtieġ li **jiġu eradikati** l-faqar u l-esklużjoni soċjali, inkluż fejn jidhlu t-tfal, b'mod partikolari billi jiġu żgurati funzjonament effettiv tas-swieq tax-xogħol u sistemi tal-protezzjoni soċjali xierqa u inklużivi, u billi jitneħħew l-ostakli għall-edukazzjoni, it-taħriġ u l-parteċipazzjoni fis-suq tax-xogħol, inkluż permezz ta' investimenti fl-edukazzjoni u l-kura bikrija tat-tfal, fil-hiliet diġitali u **fit-tagħlim tul il-hajja**. **L-Istati Membri jenħtieġ li jagħtu spinta lill-investment f'impjiegi sostenibbli u ta' kwalità u jadottaw approċċ komprensiv biex jinħarġu t-tfal mill-faqar u biex jiġu appoġġati l-ġenituri tat-tfal fil-bżonn**. **Il-Garanzija Ewropea għat-Tfal jenħtieġ li tiġi integrata fis-setturi kollha tal-politika u l-finanzjament għad-drittijiet tat-tfal jenħtieġ li jingħata prijorità, filwaqt li jsir użu shih mill-politiki u l-fondi eżistenti tal-Unjoni għal miżuri konkreti li jikkontribwixxu għall-qerda tal-faqar fost it-tfal u l-esklużjoni soċjali**. L-aċċess f'waqtu u ugwali għal servizzi tal-kura fit-tul u tal-kura tas-saħħa bi prezz li jintlaħaq, inkluż il-prevenzjoni, **mhux l-anqas ta' kwistjonijiet tas-saħħa mentali fil-post tax-xogħol**, u l-promozzjoni tal-kura tas-saħħa, huwa partikolarment **importanti**, fid-dawl tal-kriżi tal-COVID-19 u f'kuntest ta' soċjetajiet li qed jixxjeh. Jenħtieġ li l-persuni b'diżabbiltà li jikkontribwixxu għat-tkabbir ekonomiku u għall-iżvilupp soċjali jkomplu jilhq u l-potenzjal tagħhom. Mas-seħħ ta' mudelli ekonomiċi u kummerċjali godda fil-postijiet tax-xogħol tal-Unjoni, ir-relazzjonijiet tax-xogħol qed jinbidlu wkoll. Jenħtieġ li l-Istati Membri jiżguraw li r-relazzjonijiet tax-xogħol li jirriżultaw minn forom godda ta' xogħol **isaħhu l-mudell soċjali tal-Ewropa, filwaqt li jiggarrantixxu d-drittijiet tal-haddiema, kundizzjonijiet tax-xogħol diċenti, inklużi s-saħħa u s-sigurtà fuq il-post tax-xogħol, pagi diċenti u bilanċ**

Emenda 8

Proposta għal deċiżjoni Premessa 12

Test propost mill-Kummissjoni

(12) Jenhtieg li l-Istati Membri jagħmlu użu shiħ mir-REACT-EU⁽²¹⁾ li jirrinforza l-fondi tal-politika ta' koeżjoni sal-2023, mill-Fond Soċjali Ewropew Plus, mill-Faċilità l-ġdida għall-Irkupru u r-Reżiljenza⁽²²⁾ u fondi oħrajn tal-Unjoni, fosthom il-Fond għal Tranżizzjoni Ġusta u InvestEU, biex irawmu l-impjiegi, l-investimenti soċjali, l-inkluzjoni soċjali, u l-aċċessibbiltà, u jippromwovu l-opportunitajiet għat-titjib tal-ħiliet u t-taħriġ mill-ġdid tal-forza tax-xogħol, it-tagħlim tul il-hajja u l-edukazzjoni u t-taħriġ ta' kwalità għolja għal kulhadd, inkluż il-litteriżmu u l-ħiliet diġitali. Filwaqt li l-Linji Gwida Integrati huma indirizzati lill-Istati Membri u lill-Unjoni, jenhtieg li jiġu implimentati fi sħubija mal-awtoritajiet nazzjonali, reġjonali u lokali kollha, bl-involviment mill-qrib tal-parlamenti, kif ukoll tas-sħab soċjali u r-rappreżentanti tas-soċjetà ċivili.

²¹ Ir-Regolament (UE) 2020/2221 tal-Parlament Ewropew u tal-Kunsill tat-23 ta' Diċembru 2020 li jemenda r-Regolament (UE) Nru 1303/2013 fir-rigward ta' riżorsi addizzjonali u arrangamenti ta' implimentazzjoni biex jipprovdi assistenza għat-trawwim ta'

Emenda

(12) Jenhtieg li l-Istati Membri jagħmlu użu shiħ mir-REACT-EU li jirrinforza l-fondi tal-politika ta' koeżjoni sal-2023²¹, mill-Fond Soċjali Ewropew Plus, mill-Faċilità l-ġdida għall-Irkupru u r-Reżiljenza²² u fondi oħrajn tal-Unjoni, fosthom il-Fond għal Tranżizzjoni Ġusta u InvestEU, biex irawmu l-impjiegi, l-investimenti soċjali, l-inkluzjoni soċjali, u l-aċċessibbiltà, u jippromwovu l-opportunitajiet għat-titjib tal-ħiliet u t-taħriġ mill-ġdid tal-forza tax-xogħol, it-tagħlim tul il-hajja u l-edukazzjoni u t-taħriġ ta' kwalità għolja għal kulhadd, inkluż il-litteriżmu u l-ħiliet diġitali. ***Jenhtieg ukoll li l-Istati Membri jagħmlu użu shiħ mill-Fond Ewropew ta' Aġġustament għall-Globalizzazzjoni għall-Haddiema Ssensjati stabbilit bir-Regolament (UE) 2021/691 tal-Parlament Ewropew utal-Kunsill^{22a} biex jappoġġaw lill-haddiema li nġhataw is-sensja b'riżultat tal-kriżi tal-COVID-19.*** Filwaqt li l-Linji Gwida Integrati huma indirizzati lill-Istati Membri u lill-Unjoni, jenhtieg li jiġu implimentati fi sħubija mal-awtoritajiet nazzjonali, reġjonali u lokali kollha, bl-involviment mill-qrib tal-parlamenti, kif ukoll tas-sħab soċjali u r-rappreżentanti tas-soċjetà ċivili.

²¹ ²¹ Ir-Regolament (UE) 2020/2221 tal-Parlament Ewropew u tal-Kunsill tat-23 ta' Diċembru 2020 li jemenda r-Regolament (UE) Nru 1303/2013 fir-rigward ta' riżorsi addizzjonali u arrangamenti ta' implimentazzjoni biex jipprovdi assistenza għat-trawwim ta'

miżuri li jsewwu d-dannu kkawżat mill-kriżi fil-kuntest tal-pandemija tal-COVID-19 u l-konsegwenzi soċjali tagħha u għat-tnejjija ta' rkupru ekoloġiku, diġitali u reżiljenti tal-ekonomija (REACT-EU) (ĠU L 437, 28.12.2020, p. 30–42).

²² Ir-Regolament (UE) 2021/241 tal-Parlament Ewropew u tal-Kunsill tat-12 ta' Frar 2021 li jistabbilixxi l-Faċilità għall-Irkupru u r-Reżiljenza (ĠU L 57, 18.2.2021, p. 17–75).

miżuri li jsewwu d-dannu kkawżat mill-kriżi fil-kuntest tal-pandemija tal-COVID-19 u l-konsegwenzi soċjali tagħha u għat-tnejjija ta' rkupru ekoloġiku, diġitali u reżiljenti tal-ekonomija (REACT-EU) (ĠU L 437, 28.12.2020, p. 30–42).

²² Ir-Regolament (UE) 2021/241 tal-Parlament Ewropew u tal-Kunsill tat-12 ta' Frar 2021 li jistabbilixxi l-Faċilità għall-Irkupru u r-Reżiljenza (ĠU L 57, 18.2.2021, p. 17–75).

^{22a} ***Ir-Regolament (UE) 2021/691 tal-Parlament Ewropew u tal-Kunsill tat-28 ta' April 2021 dwar il-Fond Ewropew ta' Agġustament għall-Globalizzazzjoni għall-Ħaddiema Ssensjati (FEG) u li jhassar ir-Regolament (UE) Nru 1309/2013 (ĠU L 153, 3.5.2021, p. 48).***

Emenda 9

Proposta għal deċiżjoni Premessa 13a (ġdida)

Test propost mill-Kummissjoni

Emenda

(13a) Fir-riżoluzzjoni legiżlattiva tiegħu tal-10 ta' Lulju 2020 dwar il-proposta għal deċiżjoni tal-Kunsill dwar linji gwida għall-politiki dwar l-impjiegi tal-Istati Membri, il-Parlament Ewropew talab reviżjoni tal-linji gwida għall-politiki dwar l-impjiegi tal-Istati Membri fid-dawl tal-pandemija tal-COVID-19 u l-konsegwenzi soċjali u tal-impjiegi tagħha sabiex ikun hemm rispons ahjar għall-kriżi. Huwa essenzjali li l-linji gwida għall-politiki dwar l-impjiegi tal-Istati Membri jiġu riveduti kif xieraq. Sabiex jissahhah il-proċess deċiżjonali demokratiku, il-Parlament Ewropew jenhtieg li jiġi involut fid-definizzjoni tal-Linji Gwida Integrati għat-Tkabbir u l-Impjiegi fuq bażi ugwali mal-Kunsill.

PROĊEDURA TAL-KUMITAT RESPONSABBLI

Titolu	Linji gwida għall-politiki tal-impjieg tal-Istati Membri
Referenzi	COM(2021)0282 – C9-0205/2021 – 2021/0137(NLE)
Data tal-konsultazzjoni / talba għal approvazzjoni	11.6.2021
Kumitat responsabli Data tat-thabbir fis-seduta plenarja	EMPL 23.6.2021
Rapporteurs Data tal-ħatra	Lucia Ďuriš Nicholsonová 14.6.2021
Proċedura simplifikata - data tad-deċiżjoni	14.6.2021
Eżami fil-kumitat	28.6.2021
Data tal-adozzjoni	1.9.2021
Data tat-tressiq	3.9.2021